
KAPASIYAHANG PANLUNGSOD BLG. 146-2019

ISANG KAPASIYAHANG PANLUNGSOD NA MAGALANG NA HUMIHILING NG KARAGDAGANG PONDO
KAY IGG. RONALD ‘BATO’ M. DELA ROSA - SENADOR NG REPUBLIKA NG PILIPINAS PARA
SA PAGPAPATAYO NG EMERGENCY HOSPITAL SA LUNGSOD NG MALOLOS.

RGG. LUIS ALFONSO M. ARCEGA
KASANOGUNT

PANGUNAHING MAY AKDA: KGG. NOEL G. PINEDA
AT BUMUBUO NG SANGGUNIANG PANLUNGSOD NG MALOLOS

SAPAGKAT, ayon sa Seksyon 15 ng Artikulo II ng 1987 Philippine
Constitution na, “Dapat itaguyod at pangalagaan ng Estado ang karapatan sa
kalusugan ng mga mamamayan at ikintal ang kamalayang kalusugan sa kanila”;

SAPAGKAT, batay sa seksyon 16 ng Republic Act No. 7160 o' mas kilala sa
taguring Kodigo ng Lokal na Pamahalaan, na tungkulin ng Pamahalaang Lokal na
isulong ang kagalingan panlahat

SAPAGKAT, isinasaad ng Seksyon 11 Artikulo XIII ng nabanggit na batas na
dapat magsagawa ang Estado ng pinag-isa at komprehensibong paraan sa
pagpapaunlad ng kalusugan na magbibigay ng mga pangunahing pangangailangan,
mga lingkurang pangkalusugan at iba pang mga lingkurang panlipunan;

SAPAGKAT, isinasaad ng City Ordinance No. 38-2018 na pagtatayo ng
Emergency Hospital na tutulong sa mga kritikal na pasyente na naaksidente na
mula sa pagkakahulog, banggaan, sugat mula sa putok ng baril at iba pang
sakuna;

SAPAGKAT, isinasaad ng City Ordinance No. 38-2018 Seksyon 5 letrang A, g
na ang Lungsod ng Malolos ay dapat maglaan para sa pagtatatag ng at operasyon &
ng Emergency Hospital at ang kontruksyon nito ay magaganap sa taong 2019;

SAPAGKAT, ang Lungsod ng Malolos ay naglaan ng halagang Dalawampung
Milyong Piso (P20,000,000.00) para sa paunang implementasyon at halagang

Apatnapung Milyong Piso (P40,000,000.00) para sa pagbili ng mga kinakailangang g
pasilidad, gastos sa pagpapanatili ng operasyon na pinagtibay ng Kapasiyahang g
Panlungsod No. 20-2018 sa Annual Investment Program (AIP) ng Lungsod ng

SAPAGKAT, ayon sa City Ordinance No. 38-2018, ang ospital ay itatayo sa
Lot No. 1 and Lot No. 2 of Block No. 1 na may kabuuang sukat na 874 square
meters more or less na batay sa Section 5 ng City Ordinance No. 38-2018;

Kung kaya sa pamamagitan ng kahilingan ni Igg. Nino Carlo C. Bautista na
sinang-ayunan ng lahat, ay

IPINASIYA, gaya ng dito ay ginagawang pagpapasiya, na magalang na
humihiling ng karagdagang pondo kay IGG. RONALD ‘BATO’ M. DELA ROSA - Senador
ng Republika ng Pilipinas para sa pagpapatayo ng Emergency Hospital sa Lungsod
ng Malolos.

PINAGTIBAY.

PINATUTUNAYAN ko ang kawastuan ng Kapasiyahang Panlungsod na binabanggit
sa dakong itaas nito.

Local Legislative Staff Officer V
Pansamantalang Kalihim ng Sangguniang Panlungsod

